

अकृषी विद्यापीठांमध्ये विद्यार्थ्यांना संशोधनासाठी
पायाभूत सुविधा उपलब्ध करून देण्या संदर्भात
अभ्यास करण्यासाठी समिती घटीत करण्याबाबत

महाराष्ट्र शासन
शासन निर्णय क्र. संकीर्ण २०१२ / प्र.क्र. ३२२ / विशि-३
उच्च व तंत्र शिक्षण विभाग,
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२
दिनांक :- ७ नोव्हेंबर, २०१२.

प्रस्तावना : - सध्याचे युग हे तांत्रिक युग आहे. उपलब्ध तंत्रज्ञानाचा वापर शैक्षणिक संस्थांमध्ये झाल्यास त्याचा उपयोग विद्यार्थ्यांना, अध्यापकांना तसेच शैक्षणिक संस्थांना संशोधनासाठी (पीएच.डी.साठी), अभ्यासक्रम अद्ययावत करण्यासाठी, अध्यापकांना त्यांचे शैक्षणिक ज्ञान अद्ययावत होण्यासाठी होऊ शकतो. अल्ट्रामॅक्स इन्फोनेट टेक्नॉलॉजीस प्रा. लि. यासारख्या कंपनी आधुनिक तंत्रज्ञानाच्या सहाय्याने शैक्षणिक क्षेत्रात विविध माहिती देते. आधुनिक तंत्रज्ञानाच्या सहाय्याने विद्यार्थ्यांना पदव्युत्तर अभ्यासक्रमासाठी तसेच पीएच. डी. अभ्यासक्रम पूर्ण करण्यासाठी विविध माहिती पुरविणे, तसेच आधुनिक तंत्रज्ञानाच्या सहाय्याने त्यांच्या पदवी / पदव्युत्तर अभ्यासक्रमा संदर्भात विविध माहिती उपलब्ध होऊ शकते, विद्यार्थ्यांच्या रोजगाराच्या संधीत वाढ होऊ शकते. विद्यापीठे व महाविद्यालयातील विद्यार्थ्यांना संशोधन तसेच अन्य शैक्षणिक बाबींच्या संदर्भात पायाभूत सोयी सुविधा उपलब्ध करून देण्याच्या दृष्टीने आधुनिक तंत्रज्ञानाचा वापर होऊ शकतो ही बाब विचारात घेऊन त्याचा अभ्यास करण्यासाठी एक समिती घटीत करण्याची बाब शासनाच्या विचाराधिन होती.

शासन निर्णय :-प्रस्तावनेत नमूद केलेली वस्तुस्थिती विचारात घेऊन राज्यातील अकृषी विद्यापीठांमध्ये तसेच महाविद्यालयातील विद्यार्थ्यांना संशोधन तसेच अन्य शैक्षणिक बाबींच्या संदर्भात पायाभूत सोयी सुविधा, माहिती उपलब्ध करून देणे, विद्यार्थ्यांना त्यांचे शैक्षणिक सत्र पूर्ण झाल्यानंतर रोजगाराच्या संधी उपलब्ध होण्याच्या दृष्टीने माहिती उपलब्ध करून देण्याच्या दृष्टीने आधुनिक तंत्रज्ञानाचा वापर कसा करता येईल याचा अभ्यास करण्यासाठी डॉ. राजन वेळूकर, कुलगुरु, मुंबई विद्यापीठ यांच्या अध्यक्षतेखाली खालीलप्रमाणे समिती घटीत करण्यात येत आहे.

डॉ. राजन वेळूकर, कुलगुरु, मुंबई विद्यापीठ, मुंबई.

अध्यक्ष

डॉ. एस. बी. निमसे,

कुलगुरु, स्वामी रामानंद तीर्थ मराठवाडा विद्यापीठ, नांदेड

सदस्य

संदीप जुनेजा, प्राध्यापक, टाटा फंडामेंटल रिसर्च संस्था, मुंबई

सदस्य

डॉ. जहागिरदार,

सिनिअर सायन्टीस्ट अँड ओ.एस.डी., सेंट्रल इन्स्टि. ऑफ फिशरीज एज्यु.
फिशरीज युनिव्हर्सिटीज रोड, सातबंगाला, वर्सावा, मुंबई-४०० ०६१

सदस्य


संचालक, तंत्र शिक्षण, मुंबई.

सदस्य सचिव

२. सदर समिती आधुनिक तंत्रज्ञानाच्या सहाय्याने संशोधन आणि वैज्ञानिकांचा/विद्याशाखांचा/शिष्यवृत्तीधारक संशोधक यांच्या गुणात्मक विकासात वाढ करणे, तसेच विद्यार्थ्यांना रोजगाराच्या संधी उपलब्ध कशा होतील, पदव्युत्तर पदवी, पीएच.डी यातील संशोधनात वाढ कशी होईल, ज्या महाविद्यालयांमध्ये विशेष तंत्रज्ञानाचा वापर करून त्यांची गुणवत्ता वाढलेली आहे अशा महाविद्यालयांच्या अनुभवाचा व तांत्रिक ज्ञानाचा उपयोग अन्य महाविद्यालयांना होईल याबाबत अशा महाविद्यालयांमध्ये पायाभूत सुविधा उपलब्ध करून देण्या संदर्भात अभ्यासकरून उपाययोजना सूचविल. सदर समिती विद्यार्थ्यांना, अध्यापकांना तसेच शैक्षणिक संस्थांना आधुनिक तंत्रज्ञानाचा वापर होण्यासाठी पायाभूत सुविधा पुरविण्याच्या अल्ट्रामॅक्स इन्फोनेट टेक्नॉलॉजीस् प्रा. लि. या संस्थेप्रमाणे कार्यरत असलेल्या अन्य तांत्रिक ज्ञान पुरविणाऱ्या संस्थांचाही समिती विचार करील. समितीने आपला अहवाल सर्वकष अभ्यासाअंती आपल्या शिफारशीसह शासनास तात्काळ सादर करावा. सदर समितीच्या बैठकीसाठी अशासकीय सदस्यांना शासकीय सदस्यांप्रमाणे भत्ते अनुज्ञेय राहतील. यावरील खर्च मुंबई विद्यापीठाने त्यांच्या स्वनिधीतून भागवावा. यासाठी शासनाकडून कोणत्याही प्रकारचे अनुदान दिले जाणार नाही.

३. सदर शासन निर्णय शासनाच्या www.maharashtra.govt.in या संकेतस्थळावर उपलब्ध असून त्याचा संकेतांक क्र. २०१२११०७१४२१११०९०८ असा आहे.

महाराष्ट्राचे राज्यपाल यांच्या आदेशानुसार व नांवाने



(प्र. गि. कानडे)
कार्यासन अधिकारी

प्रति,

मा. कुलपती तथा राज्यपाल यांचे कार्यालय, राजभवन, मलबार हिल, मुंबई.

मा. मुख्य मंत्री यांचे प्रधान सचिव, मंत्रालय, मुंबई.

डॉ. राजन वेळूकर, कुलगुरु, मुंबई विद्यापीठ, मुंबई
डॉ. एस. बी. निमसे, कुलगुरु, स्वामी रामानंद तीर्थ मराठवाडा विद्यापीठ, नांदेड.
संदीप जुनेजा, प्राध्यापक, टाटा फंडामेंटल रिसर्च संस्था, मुंबई
डॉ. जहागिरदार, सिनिअर सायन्टीस्ट अँड ओ.एस.डी., सेंट्रल इन्स्टि. ऑफ फिशरीज एज्यु. मुंबई.
संचालक, तंत्र शिक्षण, महाराष्ट्र राज्य, मुंबई.
कुलसचिव, सर्व अकृषी विद्यापीठे
मा. मंत्री, उच्च व तंत्र शिक्षण यांचे खाजगी सचिव
मा. राज्य मंत्री, उच्च व तंत्र शिक्षण यांचे खाजगी सचिव
प्रधान सचिव, उच्च व तंत्र शिक्षण विभाग यांचे स्वीय सहायक, मंत्रालय, मुंबई-३२.
निवड नस्ती.